

Ndi Kọlọsị

¹ Pọl, onye e mere onyeozị Kraịst Jisọs, site n'ọchịchọ Chineke, ya na nwanna anyị Timoti,

² Na-edegara ndị Kraịst nọ na Kọlọsị, bụ ụmụnna ndị dị nsọ na ndị kwesiri ntụkwasi obi.

Ka amara na udo nke sitere na Chineke Nna anyị diri unu.

Ekele na ekpere

³ Mgbe ọbụla anyị na-ekpere unu ekpere anyị na-ekele Chineke onye bụ Nna Onyenwe anyị Jisọs Kraịst ekele.

⁴ N'ihi na anyị anụla ihe banyere okwukwe unu n'ime Kraịst Jisọs, na otu unu si hụ ndị nsọ niile n'anya.

⁵ Okwukwe na ihunanya nke na-esite n'olileanya nke a kwadobere unu n'eluigwe, nke unu nūrula n'okwu nke eziokwu ahụ, bụ ozioma,

⁶ nke bjaruterela unu. N'ezie, di ka o si di n'ụwa niile, ọ na-amị mkpuru na-etokwa, di ka o si eme n'etiti unu, site n'ubochi unu nuru ma ghotakwa amara nke Chineke n'eziokwu.

⁷ Di ka unu siri muta n'aka Epafras, onye anyi huru n'anya na onye anyi na ya na-ejeko ozi. O bu onye kwesiri ntukwasi obi n'ijere Kraist ozi n'aha unu.

⁸ O meela ka anyị mara ụdị ihunanya unu nwere n'ime Mmụọ.

⁹ N'ihì nke a, site n'ụbọchị anyị nūrụ ihe banyere ya, anyị esepughị aka ikpere unu ekpere. Anyị na-ariọ ka unu juputa n'amamihe nke uche ya, n'ime nghota ma amamihe nke mmụọ niile.

¹⁰ Ka unu si otu a bie ndụ dị ka Onyenwe anyị choro. Ka unu burukwa ndi na-eme ihe oma mgbe niile, ndi na-eme ihe na-atọ ya uto n'uzo obula, na ndi na-eto eto n'ihe banyere ima Chineke mgbe niile.

¹¹ Ebe a na-eme ka unu dı ike n'ime ike niile, dı ka ike nke ebube ya si dı. Ka unu nwee ndidi na ogologo ntachiobi,

¹² na-enyenụ Nna ekele site n'onụ, onye mere ka anyị kwesi iketa oke n'ihe nketa nke ndi nsọ n'ime alaeze nke ihè.

¹³ N'ihì na o naputara anyị site n'ike nke ochichiri, bja kpofee anyị n'alaeze nke Okpara ya o huru n'anya.

¹⁴ Onye anyị si n'ime ya nwee nzoputa, nke bu mgbaghara mmehie niile.

Onye Kraist bu, na ihe o mere

¹⁵ O bu nnoo onyinyo Chineke onye anyị na-apughị ihu anya, burukwa onye mbu a muru n'ihe niile e kere eke.

¹⁶ N'ihì na n'ime ya ka e ji kee ihe niile dı n'ụwa na nke dı n'eluigwe, na ndi anyị puru ihu anya na ndi anyị na-apughị ihu anya, ma ocheeze niile, ike niile, ichi isi niile na ike ochichị niile. E kere ihe niile site n'aka ya nakwa n'ihì ya.

17 Ya onwe ya nọ tupu ekee ihe niile, ọ bụkwa n'ime ya ka ejikọtara ihe niile n'otu.

18 Ọ bụ ya bụ isi nke anụ ahụ ahụ bụ chọọchị. Ọ bụ ya bụ mmalite, onye mbụ a mụrụ n'etiti ndị niile ga-esi n'ọnwu bilie. Nke a mere ka ọ bụrụ onyeisi mbụ n'ime ihe niile.

19 N'ihina ọ bụ n'ime ya ka ọ masịrị ozuzu oke ya ibi.

20 Ọ bụ site na ya ka o ji mee ka ihe niile bighachikwute ya. E mere ka udo dịrị n'etiti ya na ihe niile, maọbụ ihe dị n'ụwa, maọbụ nke dị na n'eluigwe site na ọbara ọ wụsiri n'elu obe.

21 Unu onwe unu bụ ndị e mere ndị mba ọzọ site n'ebe Chineke nọ, na ndị iro n'uche unu n'ihia ajọ omume niile unu.

22 Ma ugbo a, o kpezierela unu site na-anụ ahụ Kraịst, sitekwa n'ọnwu ya, iji chee unu n'ihu ya dika ndị dị nsọ, na ndị na-enweghị ịta ụta, na ihe ebubo ọbụla megide ha.

23 Ma ọ bụrụ na unu anọgide n'okwukwe unu, bụrụ ndị gbara mgborogwu, ndị guzosiri ike, ndị na-ewezugaghị onwe ha site n'olileanya ahụ dịrị unu n'ozio ma ahụ. Nke a bụ ozio ma ahụ unu n'uru, nke ekwusakwara nye ihe niile e kere eke n'okpuru eluigwe, nke e mere mụ onwe m bụ Pọl, onyeozizi ya.

Orụ Pọl na-arụ n'ime chọọchị

24 Ugbo a, ana m anurị ọnụ n'ihia ahụhụ ndị a nke m na-ahụ n'ihia unu, ana m emezu ihe fọdurụ n'ahụhụ ahụ Kraịst tara n'ihia anụ ahụ ya bụ chọọchị.

²⁵ Emeela ka m buru onyeozì chọchị ya site n'ikike Chineke nyere m, ikwusara unu okwu Chineke n'ozuzu oke ya.

²⁶ Nke bu ihe omimi ahụ, nke e zoro ezo site n'oge ahụ nakwa ogbo niile ndi a gara aga, ma ugbu a e mekwara ka o puta ihè nye ndi nsọ Chineke.

²⁷ O bu ha ka Chineke hoputara ime ka amata akụ nke ebube nke ihe omimi a n'etiti ndi mba ozo, nke bu Kraist n'ime unu, onye bu olileanya nke ebube ahụ.

²⁸ O bu ya ka anyi na-ekwusa, na-adu onye obula odu, na-akuzikwara onye obula ihe site n'amamihe niile. N'ihu na anyi choro iche mmadu niile obula n'ihu ya di ka ndi zuruoke n'ime Kraist.

²⁹ N'ihu nke a ka m na-adogbu onwe m n'oru, di ka ike ya di ukwuu nke na-aru oru si di m n'ime.

2

¹ O bu ochicho m ka unu ghotu otu m si na-agbasi mba ike nke ukwuu n'ihu unu, na n'ihu ndi no n'obodo Laodisia, na ndi niile na-enwebeghi ike ihu m ihu na ihu.

² Ebumnobi m bu ka a gbaa ha ume, jikookwa ha n'otu n'ihunanya, ka ha nweta uba niile nke nghota zuruoke na amamihe nke ihe omimi Chineke ahụ bu Kraist n'onwe ya.

³ O bukwa n'ime ya ka ulokwu ihe zoro ezo niile nke amamihe na ihe omuma di.

⁴ Ana m ekwu nke a ka onye obula ghara iji ire utu duhie unu uzọ.

⁵ Ọ bụ ezie na anọghị m n'etiti unu n'anụ ahụ, ma anọ m n'etiti unu n'ime mmụọ. Ana m anụrị ọñụ ihụ mkpebi unu na iguzosi ike n'okwukwe unu n'ime Kraịst.

Ndu juru afo di n'ime Kraịst

⁶ Ya mere, di ka unu si nabata Kraịst Jisọs Onyenwe anyi, na-ebinu ndu unu n'ime ya.

⁷ Burunu ndi mgborogwu ha mibanyere n'ime ya, ndi a na-ewuli elu n'ime ya, ndi di ike n'ime okwukwe, di ka e si kuziere unu, ndi juputara na-inye ekele.

⁸ Lezienu anya ka onye obula ghara iji ozizi na amamihe efu niile nke na-achị uwa, na aghugho duhie unu n'okwukwe. Okwu amamihe ahụ nke ihe ozizi ya na ọsisa ya niile dabeere na mmụọ nke uwa na ntuputa mmadu kama idabere n'ihe Kraịst kwuru.

⁹ N'ihia na n'ime Kraịst ka izuoke niile nke Chineke bi n'udidi mmadu.

¹⁰ Ya mere, unu nwere ihe niile n'ime ya, onye bu isi ndi niile na-achị achị, onye bukwa isi n'ebe ike na ichi isi niile di.

¹¹ N'ime ya, e biri unu ugwu nke ejighi aka bie, site n'iwepu odidi anu ahụ n'obibi ugwu nke Kraịst biri.

¹² Mgbe e likotara unu na ya na baptizim, e sitere n'onwu kpolite unu na ya site n'okwukwe ahụ di n'ike Chineke onye sitere n'onwu kpolite ya.

¹³ Mgbe unu bu ndi nwuru anwu n'ime mmehie unu, na n'ime ebighi ugwu nke anu ahụ mmehie unu, Chineke mere ka unu soro Kraịst diri ndu ozo. O gbaghara anyi mmehie anyi niile,

¹⁴ kagbuo iwu niile e dere ede, ya na usoro ya niile nke guzoro imegide anyị. O wezugara ha, kpoğide ha n'obe.

¹⁵ Mgbe ọ napuru ike niile, na ichi isi niile, ngwa agha ha niile, ọ gbara ha otọ n'ihu ọha, igosi mmeri o meriri ha n'obe.

Inwere onwe puo n'iwu mmadu

¹⁶ N'ihia ya, unu ekwela ka onye ọbula kpee unu ikpe banyere ihe ọbula unu na-eri, maobu ihe unu na-anu, maobu ihe banyere ido ubochi nso, maobu ime mmemme onwa ọhuru maobu mmemme ubochi izuika.

¹⁷ Ihe ndi a niile bu onyinyo nke ihe ga-abia n'odinihu ma nke putara ihe di n'ime Kraist.

¹⁸ Unu ekwela ka onye ọbula nke ọ na-amasi ife ndi mmuo ozi maobu ibi ndu umeala nke aghughu di n'ime ya, onye na-ekwu otutu okwu banyere ọhu ọ huru, si otu a na-afuli onwe ya elu n'efu n'ihia echiche nke onwe ya, maa unu ikpe ma napu unu ihe nrite unu.

¹⁹ Onye na-adighi ejidesikwa onye bu isi aka ike, onye a na-esite n'aka ya na-eme ka ahụ niile, nke nkwonkwo ha na akwara ha niile na-ejikota n'otu, too eto di ka Chineke si choo ka ha too.

Iso Kraist nwuo na iso ya di ndu

²⁰ Ebe ọ bu na unu esorola Kraist nwuo n'ebe ozizi na amamihe niile nke na-achị uwa no, gini mekwaranu unu ji ka na-ebi ndu di ka a ga-asị na unu bu nke uwa, gini mere unu ji na-edo onwe unu n'okpuru iwu ya di iche?

²¹ "Ejidela nke a aka, edetula nke a ire, ebitukwala nke a aka"?

²² Iwu ndị a niile na-ekwu banyere ihe ndị ga-ala n'iyi mgbe a na-etinye ha n'ọrụ, ha sitere n'iwu na ozizi nke mmadụ.

²³ N'ezie, iwu ndị a yiri ihe e ji amamihe guzobe, n'ihì ụzọ o si akwali mmụọ mmadụ n'ife ofufe dī ka ọ chọrọ, na iweda onwe n'ala, na ita anụ ahụ ahụhụ. Ma ha abaghị uru o bụla iji ha gbochie agụụ ojọọ nke anụ ahụ.

3

Ibi ndụ ọhụ site n'ike Kraịst

¹ Ya mere, ebe e mere ka unu bụrụ ndị so Kraịst bilie n'ọnwụ, tụtwasinụ obi unu n'ihè dī n'eluigwe ebe Kraịst nọ n'akụkụ aka nri Chineke.

² Ka echiche gbasara eluigwe ju unu obi. Unu atufukwala oge ichegbu onwe unu banyere ihe dī n'ụwa.

³ N'ihì na unu anwuọla. E zokwara ndụ unu n'ime Chineke site na Kraịst.

⁴ Mgbe Kraịst onye bụ ndụ unu ga-aputa ihe, unu ga-esokwa ya pụta ihè n'ebube ya.

⁵ Meenụ ka ọchịchọ ojọọ niile nke ụwa dī n'ime unu bụrụ ihe nwurụ anwụ. Unu etinyekwala aka n'ikwa iko, adighị ọcha, ọchịchọ ojọọ, agụụ ime ihe ojọọ, na anya ukwu (nke bụkwa ikpere arusi).

⁶ O bụkwa n'ihì ihe ndị a ka ọnụma Chineke na-abiakwasị ndị ahụ na-enupu isi.

⁷ Ihe ndị a bụ ihe unu na-eme n'oge gara aga mgbe unu na-adị ndụ n'ime ha.

⁸ Ma ugbu a bụ oge iwezuga ihe ndị a niile na ndụ unu: iwe, na ọnụma, na obi ojọọ, na nkwulu

niile, ya na okwu ihere niile na-esi unu n'ọnu na-aputa.

⁹ Unu agwala ibe unu okwu ụgha, n'ihhi na unu eyipula mmadu ochie ahụ na-eme ụdi omume a.

¹⁰ Ugbu a, unu eyikwasila ndu ọhuru ahụ, nke e ji amamihe na-eme ka ọ di ọhuru n'oyiyi nke onye kere ya.

¹¹ Nkewa ọbula adighi n'ime ndu a. O dighi mkpa maobu onye Juu maobu onye mba ozo, maobu onye e biri ugwu, maobu onye a na-ebighi ugwu. O dikwaghị mkpa maobu onye na-asu asusu ozo, ma o bu onye ime oha, maobu onye Sitia, maobu ohu, ma o bukwanu onye nwe onwe ya. Ihe di mkpa bu na Kraist bu ihe niile, norokwa n'ime ihe niile.

Iputa ihe nke ndu ọhuru ahụ

¹² Ya mere, di ka ndi Chineke hoputara, ndi di nsọ na ndi ọ huru n'anya, yikwasinu onwe unu obi omiiko, na obi ebere, na obi di umeala, na idi nwayo, na ntachiobi.

¹³ Na-anagidenu ibe unu, gbagharakwa mmejo ọbula ibe unu na-emejo unu. Gbagharanu di ka Onyenwe anyi si gbaghara unu.

¹⁴ Nke kachasi nke, kwerenu ka ihunanya na-achi achi na ndu unu, n'ihhi na o bu nke a na-ekota ihe niile n'otu.

¹⁵ Ka udo Kraist na-achi achi n'ime obi unu, ebe unu bu akuku nke otu anu ahụ ahụ, a kporo unu ka unu nodu n'udo. Mgbe niile, nonu na-ekele.

¹⁶ Ka okwu nke Kraist biri n'ime unu n'uju ya. Werenu amamihe niile na-akuzirita ibe unu ihe, ma na-aduritakwa ibe unu odu. Werekwanu

abụ ọma na abụ nke ime mmuọ buọrọ Chineke abụ ekele n'obi unu.

¹⁷ Ka ihe niile unu na-eme, n'okwu maọbụ n'omume buru nke e mere na nke e kwuru site n'aha Onyenwe anyị Jisọs, na-enyekwanu Chineke Nna ekele site na ya.

Okwu dịrị ezinaụlọ ndị nke Kraịst

¹⁸ Ndi bu nwunye, doonu onwe unu n'okpuru di unu, di ka o kwesiri ime n'ime Onyenwe anyị.

¹⁹ Unu ndi bu di, hunu nwunye unu n'anya, unu ejikwala obi ilu na-emeso ha omume.

²⁰ Umuntakiri, rubere nu nne na nna unu isi n'ihe niile, n'ihi na nke a na-amasi Onyenwe anyị.

²¹ Unu bu nna, unu emela ihe ga-akpasu unu unu iwe, ka ha ghara ida mba n'obi.

²² Ndi bu ohu, na-erubere nu ndi bu nna unu ukwu n'anụ ahụ isi n'ihe niile, na-emenụ nke a, o bughị naanị mgbe ha nọ na-ele unu anya, maobu mgbe unu chorọ inata ihuoma, kama werenu obi unu niile, na itụ egwu Onyenwe anyị rubere ha isi.

²³ Ihe obula unu na-eme, werenu obi unu niile mee ya. Ka o di ka o bu Onyenwe anyị ka unu naruru ya, o bughị di ka unu naruru ya mmadu.

²⁴ Chetanu nke oma na unu nwere ugwo oru nke Onyenwe anyị kwadobere inye unu, ndi ya. N'ihi na o bu Onyenwe anyị Kraịst ka unu na-ejere ozi.

²⁵ Onye obula na-eme ihe ojoo ga-anata ugwo oru n'ihi ihe ojoo niile o mere. N'ihi na ile mmadu anya n'ihu adighi ya.

4

¹ Unu ndi nwe odibo, jirinu ikwuba aka otọ na ikpe ziri ezi na-emeso ndi ohu unu omume, ebe unu maara na unu onwe unu nwere onyenwe unu n'eluigwe.

Ndumodu ndi foduru

² Na-anogidenu n'ekpere, nookwanu na nche na-enyekwanu ekele.

³ Na-echetakwanu anyi n'ekpere, ka Chineke meghere anyi uzọ ikwusa ozioma, ka anyi nwee ike kwusaa ihe omimi Kraist, nke m ji maka ya noro n'ulo mkporo,

⁴ ka m nwee ike kwuo ya ka o doo anya otu m kwesiri.

⁵ Unu were amamihe na-achikota onwe unu n'ebe ndi no n'ezi no, jizienu ohere obula unu nwere nke oma.

⁶ Ka okwu unu na-ekwu buru nke juputara n'amara na-atọ uto, ka unu mutakwa otu e si enye mmadu osisa di mma.

Ekele ikpeazu

⁷ Taikikos, ezi nwanna anyi, onye kwesikwara ntukwasị obi, onye anyi na ya na-ejeko ozi n'oru Onyenwe anyi, ga-akorọ unu ihe niile banyere m.

⁸ Ana m ezitere unu ya, ka unu mara ihe banyere onodu anyi nakwa ka o gbaa obi unu ume.

⁹ Ezi nwanna anyi nwoke bu Onisimos, onye kwesiri ntukwasị obi, onye bukwa otu n'ime unu, so ya na-abia. Ha ga-agwa unu ihe niile na-eme n'ebe a.

¹⁰ Arịstakọs, onye mụ na ya nọ n'ụlọ mkpọrọ, na-ekele unu. Mak nwanne Banabas na-ekelekwana unu. (Onye unu natara ihe ntuziaka banyere ya, ọ buru na ọ bjarute n'ebe unu nọ, unu nabata ya nke oma.)

¹¹ Jisọs, onye a na-akpọkwa Jostus, na-ekelekwana unu. O bu naani ndi a bu ndi Juu* mụ na ha na-arukọ oru alaeze Chineke n'ebe a. Ha na-eme nnoo nke oma, na-enye m obi utu.

¹² Epafras, odibo Kraist Jisọs na onye bukwa otu onye n'ime ogbakọ unu na-ekele unu. Oge niile ka ọ na-ekpe ekpere n'ihu unu, na-ario ka unu guzosie ike buru ndi tozuru etozu na ndi kwesiri ike n'ochicho niile nke Chineke.

¹³ Ana m agbara ya akaebe na ọ rusiri oru ike n'ihu unu na n'ihu ndi Laodisia na ndi Hierapolis.

¹⁴ Ezi enyi anyi Luk, onye dibia ukwu anyi na Dimas na-ekele unu.

¹⁵ Keleerenu m umunna anyi bi na Laodisia na nwanna anyi Nimfas na choochi na-ezuko n'ulo ya.

¹⁶ Mgbe unu guchara akwukwo a, hunu na a gukwara ya na nzuko di na Laodisia. Guokwanu n'otu mgbe ahụ akwukwo nke si na Laodisia bia.

¹⁷ Gwanu Akipos ka ọ kpachapu anya rucha oru Onyenwe anyi nyere ya iru.

¹⁸ Eji m aka m dee ekele nke a mụ onwe m bu Pol. Unu echefula na m nọ n'agbu. Ka amara dinyere unu.

* **4:11** Ha bu ndi Juu site n'obibi uguwu.

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu
The Holy Bible in the Igbo language of Nigeria:
Biblica® Baiḅḅuḅ Nḅo n'Igbo Ndḅ Ugbu a nke dḅrḅ
onye oḅuḅa igu

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu

Ndḅ Biblica, Inc. degḅarḅrḅ ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ḅḅu a, nke edebanyere dḅka iwu si kwado n'ḅḅo ḅḅu dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 28 Dec 2024 from source files dated 13 Apr 2023

e2303256-375f-5385-8ff3-d387f2bc9c78